

08 αγγείλατε Ἰακώβῳ καὶ τοῖς ἀδελφοῖς ταῦτα. καὶ ἐξελθὼν ἐπορεύθη
 09 εἰς ἕτερον τόπον.¹⁸ Γενομένης δὲ ἡμέρας ἦν ταραχος οὐκ ὀλίγος
 10 ἐν τοῖς στρατιώταις τί ἄρα ἐγένετο⁶.¹⁹ Ἡρώδης δὲ ἐπιζητήσας
 11 αὐτὸν καὶ μὴ εὕρων, ἀνακρίνας τοὺς φύλακας ἐκέλευσεν ἀπ-
 12 αχθῆναι, καὶ κατελθὼν ἀπὸ τῆς Ἰουδαίας εἰς Καισάρειαν διέτριβ-
 13 εν.²⁰ Ἦν δὲ θυμομαχῶν Τυρίοις καὶ Σιδωνίοις· ὁμοθυμαδὸν
 14 δὲ παρήσαν πρὸς αὐτόν καὶ πείσαντες Βλάστον, τὸν ἐπὶ τοῦ κοιτῶνος τοῦ
 15 βασιλέως, ἤτοῦντο εἰρήνην διὰ τὸ τρέφεσθαι αὐτῶν τὴν χώραν ἀπὸ
 16 τῆς βασιλικῆς.²¹ τακτῇ δὲ ἡμέρᾳ ὁ Ἡρώδης ἐνδυσάμενος ἐσθῆτα
 17 βασιλικὴν⁷ καθίσας ἐπὶ τοῦ βήματος ἐδημηγόρει πρὸς αὐτούς,
 18²² ὁ δὲ δῆμος ἐπεφώνει, Θεοῦ φωνὴ καὶ οὐκ ἀνθρώπου.²³ παραχρῆμα
 19 δὲ ἐπάταξεν αὐτὸν ἄγγελος κυρίου ἀνθ' ὧν οὐκ ἔδωκεν τὴν δόξαν
 20 τῷ θεῷ, καὶ γενόμενος σκωληκόβρωτος ἐξέψυξεν.²⁴ Ὁ δὲ λόγος τοῦ
 21 θεοῦ ηὔξανεν καὶ ἐπληθύνετο.²⁵ Βαρναβᾶς δὲ καὶ Σαῦλος ὑπέστρε-
 22 ψαν εἰς Ἱερουσαλὴμ πληρώσαντες τὴν διακονίαν, συμπαραλα-
 23 βόντες Ἰωάννην τὸν ἐπικληθέντα Μάρκον.^{13,1} Ἦσαν δὲ ἐν Ἀντι-
 24 οχείᾳ κατὰ τὴν οὔσαν ἐκκλησίαν προφῆται καὶ διδάσκαλοι ὃ τε
 25 Βαρναβᾶς καὶ Συμεὼν ὁ καλούμενος Νίγερ, καὶ Λούκιος ὁ Κυρη-
 26 ναῖος, Μανασὴν τε Ἡρώδου τοῦ τετραάρχου σύντροφος καὶ Σαῦλος.

⁶ Standardtext: τί ἄρα ὁ Πέτρος ἐγένετο.

⁷ Standardtext: βασιλικὴν [καί].